

स्वीयेतर सेवेतील शासकीय कर्मचाऱ्यांच्या  
प्रतिनियुक्ती भत्त्यात सुधारणा करण्याबाबत

## महाराष्ट्र शासन

### वित्त विभाग

शासन निर्णय क्रमांक: . स्वीयेसे-२०१०/प्र.क्र.६७/१०/सेवा-६

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: ८ एप्रिल, २०१३

### वाचा —

१) शासन निर्णय क्रमांक: स्वीयेसे-१०८८/प्र.क्र.१०९३/सेवा-२, दि.८ जूलै, १९९०

### शासन निर्णय

महाराष्ट्र नागरी सेवा ( पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने ) नियम, १९८१ च्या परिशिष्ट-दोन मध्ये शासकीय कर्मचाऱ्यांची स्वीयेतर सेवेत बदली करण्यासंबंधातील प्रमाण अटी व शर्ती नमूद करण्यात आलेल्या आहेत. यामधील अट क्रमांक २ अन्वये शासकीय कर्मचारी स्वीयेतर सेवेत गेला असता, त्याला सर्वसाधारण नियमानुसार प्रतिनियुक्तीच्या पदाचे वेतन निश्चित करून घेणे किंवा जर त्याची स्वीयेतर सेवेत प्रतिनियुक्ती झाली नसती तर, त्याच्या प्रतिनियुक्तीच्या लगतपूर्वी त्याने शासनाकडील पदावर जे वेतन घेतले असते, ते वेतन अधिक त्या वेतनाच्या जास्तीत जास्त २० टक्के इतका, परंतु दरमहा रु.२५० च्या कमाल मर्यादेपर्यन्त, प्रतिनियुक्ती भत्ता घेणे, यापैकी कोणताही एक पर्याय स्वीकारता येतो. केंद्र शासनाचे प्रतिनियुक्ती भत्त्यासंबंधातील आदेश व दिनांक १ जानेवारी १९८६ पासून लागू करण्यात आलेल्या सुधारीत वेतनश्रेणी लक्षात घेऊन संदर्भाधीन शासन निर्णय दिनांक ८ जुलै १९९० अन्वये प्रतिनियुक्ती भत्त्याच्या दरात सुधारणा करण्यात आली आहे. केंद्र शासनाने ६ व्या केंद्रीय वेतन आयोगाच्या

शिफारशीच्या अनुषंगाने सुधारीत वेतनसंरचना लागू केली आहे. सुधारीत वेतनसंरचना विचारात घेऊन केंद्र शासनाने स्वीयेतर सेवेतील कर्मचाऱ्यांच्या प्रतिनियुक्ती भत्त्याच्या दरात सुधारणा केली आहे. शासनाने सहाय्या केंद्रीय वेतन आयोगाच्या शिफारशीच्या धर्तीवर राज्य शासकीय कर्मचाऱ्यांना सुधारीत वेतनसंरचना दि. १.१.२००६ पासून लागू केली आहे. या पार्श्वभूमीवर स्वीयेतर सेवेतील कर्मचाऱ्यांना देण्यात येणाऱ्या प्रतिनियुक्ती भत्त्यात सुधारणा करण्याचा प्रश्न शासनाच्या विचाराधीन होता. याबाबत शासन आता असे आदेश देत आहे की, ज्या स्वीयेतर सेवेतील कर्मचाऱ्यांनी शासनाकडील वेतन व त्यावर प्रतिनियुक्ती भत्ता घेण्यासाठी विकल्प दिला असेल त्यांना यापुढे खालीलप्रमाणे प्रतिनियुक्ती भत्ता देण्यात यावा.

अ) जेव्हा शासकीय कर्मचाऱ्याची प्रतिनियुक्ती मूळच्याच ठिकाणी ( within the same station ) असेल, तेव्हा दरमहा रुपये १०००/- च्या कमाल मर्यादेच्या अधिनतेने, त्याच्या मूळ वेतनाच्या ५ टक्के,

ब) इतर प्रकरणी, म्हणजेच जेव्हा शासकीय कर्मचाऱ्याची प्रतिनियुक्ती मूळच्या ठिकाणा व्यतिरिक्त इतरत्र ठिकाणी असेल तेव्हा दरमहा रुपये २०००/- च्या कमाल मर्यादेच्या अधिनतेने, त्याच्या मूळ वेतनाच्या १० टक्के,.

मात्र त्या त्या वेळचे मूळ वेतन अधिक प्रतिनियुक्ती भत्ता हा कोणत्याही वेळी पे-बँड पीबी-४ ( रुपये ६७०००/-) अधिक प्रतिनियुक्तीच्या पदाच्या ग्रेड वेतनापेक्षा ( रुपये १००००/-च्या कमाल मर्यादेत ) जास्त होता कामा नये. जर स्वीयेतर सेवेतील पद एचएजी किंवा एचएजी + पे स्केल मधील असेल तर वेळोवेळी करण्यात येणा-या वेतन निश्चितीतील मुळ वेतन हे अनुक्रमे रुपये ७९००० किंवा रुपये ८००००/- पेक्षा अधिक असणार नाही.

टीप -१ : वरील (अ) च्या प्रयोजनासाठी मूळच्याच ठिकाणी ( within the same station ) याचा अर्थ प्रतिनियुक्तीवर जाण्यापूर्वीचे कर्मचाऱ्याचे नियुक्तीचे ठिकाण ( Last place of posting of the employee prior to his being sent on deputation ) असा असेल.

टीप- २ : जेथे शेवटी धारण केलेल्या पदाच्या मुख्यालयात बदल होत नसेल तेव्हा, अशी बदली त्याच ठिकाणी ( within the same station) झाली असे ग्राह्य धरण्यात यावे आणि जेव्हा मुख्यालय बदलत असेल तर अशी बदली त्याच ठिकाणी झाली असे मानण्यात येणार नाही ( not within the same station). जुन्या मुख्यालयाच्या नागरी समुहामध्ये बदलीचे ठिकाण येत असेल ( places falling within the same urban agglomeration of the old headquarters ), तर त्याच ठिकाणी ( within the same station ) बदली झाली, असे ग्राह्य धरण्यात यावे.

२. वर परिच्छेद १ प्रमाणे अनुज्ञेय होणारा प्रतिनियुक्ती भत्ता आणखी असा मर्यादित केला जाईल की त्याच्या मूळ विभागातील संवर्गात त्याला वेळावेळी देय झालेले मूळ वेतन व प्रतिनियुक्ती भत्ता यांची एकूण बेरीज प्रतिनियुक्तीवर धारण केलेल्या पदाच्या, वेतनमानातील कमाल वेतनाहून किवा प्रतिनियुक्तीचे पद नियत वेतनावरील असेल तर त्या नियत वेतनाहून अधिक होता कामा नये.

३. स्वीयेत्तर सेवेतील पदाची वेतनश्रेणी निवडणाऱ्या शासकीय कर्मचाऱ्यासंबंधात वेतननिश्चिती:-

अ ) शासकीय कर्मचाऱ्याचे मूळ विभागातील पदाची वेतनश्रेणी व स्वीयेत्तर सेवेतील पदाची वेतनश्रेणी व ग्रेड वेतन एकच असेल तर संबंधीत कर्मचारी सध्याचे मूळ वेतन घेण्याचे चालू ठेवील.

ब ) स्वीयेत्तर सेवेतील पदाची वेतनश्रेणी/ग्रेड वेतन हे मूळ विभागातील पदाच्या वेतनश्रेणी / ग्रेड वेतन अधिक विहित दराने प्रतिनियुक्ती भत्ता यांच्या बेरजेपेक्षा बरेच अधिक असेल त्याचे बाबतीत, महाराष्ट्र नागरी सेवा ( वेतन ) नियम, १९८१ च्या नियम २० मधील तरतूदी लागू करून त्याचे वेतन निश्चित करण्यात यावे. असे निश्चित केलेले प्रारंभिक वेतन, प्रतिनियुक्त व्यक्तीच्या पे-इन-पे बँड मध्ये खाली दर्शविलेल्या रकमा मिळवल्या असता येणा-या रकमेपेक्षा अधिक देण्यात येऊ नये.

अ	पे-इन-पेबॅंड मध्ये दरमहा रुपये १४८८०/- पेक्षा अधिक वेतन मिळणा-या कर्मचाऱ्याकरिता.	मूळ वेतनाच्या ६,१/४ % ( सव्वासहा टक्के ) कमाल रुपये १०००/- च्या मर्यादेत ( मूळ विभागातील पदाचे ग्रेड वेतन व प्रतिनियुक्तीवरील पदाचे ग्रेड वेतन यामधील फरकासह.)
ब	पे-इन-पेबॅंड मध्ये दरमहा रुपये १४८८०/- पर्यंत वेतन मिळणा-या कर्मचाऱ्याकरिता.	मूळ वेतनाच्या ७,१/२ % ( साडेसात टक्के ) कमाल रुपये १०००/- च्या मर्यादेत (मूळ विभागातील पदाचे ग्रेड वेतन व प्रतिनियुक्तीवरील पदाचे ग्रेड वेतन यामधील फरकासह.)

४. या आदेशाच्या प्रयोजनासाठी " वेतन " म्हणजे महाराष्ट्र नागरी सेवा ( सुधारीत वेतन ) नियम, २००९ अन्वये लागू करण्यात आलेल्या सुधारीत वेतनसंरचनेतील " मूळ वेतन " ( विहित पे-बॅंडमधील वेतन + ग्रेड वेतन ) होय.

५. शासनाच्या पूर्णतः मालकीच्या वा नियंत्रणाखालील महामंडळ, मंडळ, प्राधिकरण इत्यादि सार्वजनिक उपक्रम तसेच सांविधिक संस्था ( Statutory Body ), स्वायत्त संस्था ( Autonomous Body ) यांच्या आस्थापनेवर मंत्रालयीन प्रशासकीय विभागामार्फत तसेच त्यांच्या अधिपत्याखालील कार्यालयामार्फत शासकीय कर्मचाऱ्याची लोकहितास्तव स्वीयेतर सेवेत प्रतिनियुक्तीने नियुक्ती केली जाते त्यांच्या बाबतीत खालील तरतूदी लागू राहतील.

अ) ज्या महामंडळ/मंडळ/प्राधिकरण/ सांविधिक संस्था/ स्वायत्त संस्था यांच्या आस्थापनेवरील कर्मचाऱ्यांच्या वेतन व भत्त्यासाठी १०० टक्के अनुदान शासनाकडून देण्यात येत असल्यास अशा आस्थापनेवर प्रतिनियुक्तीने कार्यरत असलेल्या शासकीय कर्मचाऱ्यांस प्रतिनियुक्ती भत्ता अनुज्ञेय ठरणार नाही. तसेच अशा कर्मचा-यांच्या संबंधात निवृत्तीवेतन अंशदान व रजावेतन अंशदान संबंधीत महामंडळ/मंडळ/ प्राधिकरण/सांविधिक संस्था/ स्वायत्त संस्था इत्यादींनी वा संबंधीत कर्मचाऱ्यांनी शासनाकडे भरण्याची आवश्यकता राहणार नाही.

ब ) मात्र ज्या महामंडळ/मंडळ/ प्राधिकरण/सांविधिक संस्था /स्वायत्त संस्था /सार्वजनिक उपक्रम यांच्या आस्थापनेवर प्रतिनियुक्तीने कार्यरत असलेल्या शासकीय कर्मचाऱ्याचे वेतन व भत्ते संबंधीत संस्था त्यांच्या स्वतःच्या उत्पन्नाच्या साधनातून देण्यात येत असल्यास अशा कर्मचाऱ्यास वरीलप्रमाणे प्रतिनियुक्ती भत्ता अनुज्ञेय ठरेल. तसेच अशा कर्मचाऱ्याच्या संबंधात निवृत्तीवेतन अंशदान व रजा वेतन अंशदान संबंधीत संस्थानी नियमानुसार शासनाकडे भरणा करणे आवश्यक राहिल.

६. हे आदेश प्रस्तुत शासन निर्णय निर्गमित झाल्याच्या दिनांकापासून अंमलात येतील. या दिनांकानंतर प्रतिनियुक्तीने नियुक्ती स्वीकारणाऱ्या कर्मचाऱ्याच्या बाबतीत, त्याच्या प्रतिनियुक्तीच्या अटी व शर्तीमधील वेतनासंबंधीची अट यापुढे या आदेशात विहित केल्याप्रमाणे अंतर्भूत करण्यात यावी. या आदेशाच्या दिनांकापर्यंत जे शासकीय कर्मचारी प्रतिनियुक्तीवर होते, त्यांचे बाबतीत त्यांच्या प्रतिनियुक्तीच्या अटी व शर्ती मधील वेतनासंबंधीची विद्यमान अट या आदेशाच्या दिनांकापासून या आदेशानुसार सुधारणा करण्यात यावी. तसेच या कर्मचाऱ्यांना या आदेशाच्या दिनांकापूर्वीच्या कालावधीसाठी असुधारीत वेतनश्रेणीच्या आधारावर पूर्वीच्याच दराने प्रतिनियुक्ती भत्ता देय राहिल. ज्या कर्मचाऱ्यांचा प्रतिनियुक्तीचा कालावधी /प्रतिनियुक्तीच्या मुदतवाढीचा कालावधी या आदेशाच्या दिनांकापूर्वी संपलेला आहे, अशा कर्मचाऱ्यांच्या बाबतीत असुधारित वेतनश्रेणीच्या आधारावर त्यांना अगोदरच देण्यात आलेल्या जुन्या प्रतिनियुक्ती भत्त्याच्या दरामध्ये कोणताही बदल केला जाणार नाही.

७. महाराष्ट्र नागरी सेवा ( पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने ) नियम, १९८१ मधील या संबंधीच्या सध्याच्या तरतूदी या आदेशाच्या मर्यादेपर्यंत सुधारण्यात आलेल्या आहेत, असे मानण्यात यावे. या नियमांना औपचारिक दुरुस्ती यथावकाश करण्यात येईल

८. हा शासन निर्णय सामान्य प्रशासन विभागाने त्यांच्या अनौपचारिक संदर्भ क्रमांक १९६६ / ११/१२, दिनांक २ जून, २०१२ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०४०८१३०९०७६३०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ना. भा. रिंगणे )

शासनाचे उपसचिव

प्रत,

१. महालेखापाल (लेखा व अनुज्ञेयता)-१, महाराष्ट्र, मुंबई.( ८० प्रती )
२. महालेखापाल (लेखा व अनुज्ञेयता)-२, महाराष्ट्र, नागपूर ( ६० प्रती)
३. महालेखापाल (लेखा परिक्षा ) -१, महाराष्ट्र, मुंबई ( ८० प्रती )
४. महालेखापाल (लेखापरिक्षा)-२, महाराष्ट्र, नागपूर. ( ६० प्रती )
५. संचालक, लेखा व कोषागारे, मुंबई (५प्रती )
६. अधिदान व लेखा अधिकारी, मुंबई . (४०प्रती )
७. मुख्य लेखापरिक्षक, स्थानिक निधी लेखा, कोकण भवन, वाशी नवी मुंबई - (१० प्रती )
८. उप मुख्यलेखापरिक्षक स्थानिक निधी लेखा मुंबई/पुणे/नागपूर/औरंगाबाद/नाशिक/अमरावती.( प्रत्येकी १०प्रती )
९. वरिष्ठ कोषागार अधिकारी, पुणे/ औरंगाबाद/नागपूर/नाशिक. ( प्रत्येकी १५ प्रती )
१०. निवासी लेखापरिक्षा अधिकारी, मुंबई. ( १० प्रती )
११. सर्व जिल्हा कोषागार अधिकारी. ( १० प्रती )

१२. विधानमंडळाचे सर्व सदस्य ,
१३. राज्यपालांचे सचिव.
१४. मुख्यमंत्र्यांचे सचिव.
१५. उपमुख्यमंत्र्यांचे सचिव.
१६. सर्व मंत्री व राज्यमंत्री यांचे खाजगी सचिव.
१७. \* प्रबंधक, उच्च न्यायालय, (मुळ शाखा), मुंबई.
१८. \* प्रबंधक, उच्च न्यायालय, (अपील शाखा), मुंबई.
१९. \* सचिव, महाराष्ट्र लोकसेवा आयोग, मुंबई.
२०. \* सचिव, महाराष्ट्र विधानमंडळ सचिवालय, मुंबई.
२१. \* प्रबंधक, लोक आयुक्त व उप लोक आयुक्त यांचे कार्यालय, मुंबई.
२२. \* मुख्य माहिती आयुक्त, मुंबई
२३. \* आयुक्त, राज्य माहिती आयोग, ( सर्व )
२४. \* सचिव, राज्य निवडणूक आयोग, नवीन प्रशासकीय भवन, मंत्रालयासमोर, मुंबई
२५. ग्रंथपाल, महाराष्ट्र विधानमंडळ सचिवालय, विधानभवन, मुंबई (२५ प्रती )
२६. सामान्य प्रशासन विभाग, मंत्रालय, मुंबई
२७. सर्व मंत्रालयीन प्रशासकिय विभाग.
२८. विशेष आयुक्त, महाराष्ट्र सदन, कोपर्निकस मार्ग, नवी दिल्ली.
२९. मंत्रालयाच्या निरनिराळ्या विभागाच्या अधीन असलेल्या सर्व विभागांचे व कार्यालयांचे प्रमुख.
३०. सर्व विभागीय आयुक्त.
३१. सर्व जिल्हाधिकारी.
३२. सर्व जिल्हा परिषदांचे मुख्य कार्यकारी अधिकारी.
३३. कुलसचिव, मराठवाडा कृषि विद्यापीठ, परभणी

३४. कुलसचिव, महात्मा फुले कृषि विद्यापीठ, राहूरी, जि. अहमदनगर.
३५. कुलसचिव, पंजाबराव कृषि विद्यापीठ, अकोला.
३६. कुलसचिव, कोकण कृषि विद्यापीठ, दापोली, जिल्हा रत्नागिरी.
३७. कुलसचिव, डॉ. बाबासाहेब आंबेडकर तंत्रज्ञान विद्यापीठ, लोणेरे , जिल्हा- रायगड.
३८. बहुजन समाज पार्टी, डी-१ इन्सा हटमेंट, आझाद मैदान, मुंबई -१
३९. भारतीय जनता पार्टी, महाराष्ट्र प्रदेश, सी.डी.ओ. बॅरेक नं.१, योगक्षेम समोर , व.भा. चौक, नरीमन पॉईंट, मुंबई -२०
४०. भारतीय कम्युनिस्ट पार्टी , महाराष्ट्र कमिटी , ३१४, राजभवन , एस.व्ही. पटेल रोड , मुंबई-४
४१. भारतीय कम्युनिस्ट पार्टी ( मार्क्सवादी ) महाराष्ट्र कमिटी, जनशक्ती हॉल , ग्लोबल मिल पॅलेस , वरली , मुंबई -४०० ०१३
४२. इंडियन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर , मुंबई-३५
४३. नॅशनॅलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईंट, मुंबई - २१,
४४. शिवसेना, शिवसेना भवन, गडकरी चौक, दादर, मुंबई -२८
४५. वित्त विभागातील सर्व कार्यासने.
४६. निवड नस्ती , सेवा -६.

\* पत्राद्वारे.